

इंटेक्स ने दी टेलीविजन बाजार में दस्तक

नई दिल्ली — सूचना प्रौद्योगिकी उपकरण बनाने वाली कंपनी इंटेक्स टेक्नोलॉजिज रंगीन टेलीविजन और एलसीडी टीवी क्षेत्र में प्रवेश कर रही है। इंटेक्स टेक्नोलॉजिज के उपमहाप्रबंधक (उत्पाद प्रबंधन, उपभोक्ता इलेक्ट्रॉनिक्स) अश्वनी कौल ने कहा कि हम उपभोक्ता इलेक्ट्रॉनिक्स क्षेत्र में प्रवेश चाहते हैं। योजना के तहत इंटेक्स अगले सप्ताह गुजरात में एलसीडी और रंगीन टेलीविजन पेश कर रही है। कंपनी अपने उत्पादों को इंटेक्स ब्रांड के तहत पेश करेगी और इसकी कीमत बाजार में मौजूदा ब्रांडों की तुलना में दस फीसदी तक कम होगी। फिलहाल एलसीडी टीवी की कीमत औसतन 20,000 से ऊपर है, जबकि ब्रांडेड टीवी की कीमत पांच हजार रुपए से अधिक है। श्री कौल ने कहा कि अगले दो महीनों में इंटेक्स टीवी देश भर में पेश की जाएगी। इसकी कीमत सैमसंग और एलजी जैसे ब्रांड की तुलना में पांच से दस फीसदी कम होगी। उद्योग जगत के अनुमान के अनुसार एलसीडी और सीआरटी टीवी का बाजार आकार 1.3 करोड़ सालाना है। परंपरागत रंगीन टेलीविजन का बाजार एक करोड़ इकाई सालाना है। इंटेक्स अब टीवी बाजार में अन्य प्रतिष्ठित कंपनियों को टकरा देगा। कंपनी की योजना देश के टीवी बाजार में छा जाने की है।